

# СОВЕЩКАЯ БЕЛАРУСЬ

ОРГАН ЦК КП(б) БЕЛАРУСІ, СОЎНАРКОМА  
І ПРЭЗІДЫУМА ВЯРХОЎНАГА СОВЕТА БССР

№ 27  
(7588)  
АЎТОРАК  
22  
ЛЮТАГА  
1944 г.

Цана 20 кап.

Чэсць і слава доблесным воінам  
Чырвонай Арміі, якія ўзламалі варожую  
абарону на Дняпры і паспяхова вызвалі-  
ляюць ад ворага Правабярэжную Украіну  
і Беларусь!

Наперад—за поўнае ачышчэнне ад  
ворага савецкай зямлі!

(З Заклікаў ЦК ВКП(б) да 26-й гадавіны Чырвонай Арміі).

## Заклікі ЦК ВКП(б) да 26-й гадавіны Чырвонай Арміі

1. Няхай жыццё перададзенай Чырвонай Арміі, якая  
геройна змагаецца за чэсць, свабоду і незалежнасць  
нашай Айчыны супроць нямецка-фашысцкіх захопні-  
каў!

Азнамянуем дваццаць шостую гадавіну Чырвонай  
Арміі новымі перамогамі над ворагам! Павядаем да но-  
вай славы нашу Савецкую Айчыну!

2. Няхай жыццё вялікай савецкай народ, яго геройная  
Чырвоная Армія і Ваенна-Марскі Флот, якія паспяхова  
выганяюць нямецка-фашысцкіх ізвергаў за межы на-  
шай Радзімы!

Усе сілы — на канчатковы разгром ворага! Няхай  
наш савецкі народны сцяг вядзе наш народ да новых  
перамог!

3. Смерць нямецка-фашысцкім захопнікам, крыва-  
вым прыгнятальнікам народаў Еўропы, заклятым вра-  
гам свабодалюбівых народаў усяго свету!

4. За Савецкую Айчыну ідуць у бой сыны ўсіх  
народаў Савецкага Саюза.

Няхай жыццё Чырвоная Армія — армія брацтва і  
дружбы народаў СССР!

5. Няхай жыццё перамога англа-савецка-амерыкан-  
скага баявога саюза над злейшымі ворагамі чалавец-  
тва—нямецка-фашысцкімі прыгнятальнікамі! Усе сілы  
і баявую магутнасць свабодалюбівых народаў на хут-  
чэйшы разгром гітлераўскай Германіі!

6. Мужныя патрыёты Югаславіі! Ваша барацьба  
за свабоду і незалежнасць Радзімы служыць натхняю-  
чым прыкладам для ўсіх прыгнечаных народаў  
Еўропы.

Няхай жыццё геройны народ Югаславіі і яго доб-  
лесная народна-вызваленчая армія, якая самааддана  
змагаецца супроць фашысцкіх захопнікаў!

7. Прывітанне народам Еўропы, якія змагаюцца  
супроць гітлераўскага імперыялізма! Патрыёты Польшчы,  
Чэхаславакіі, Францыі, Грэцыі, Нарвегіі, Бельгіі,  
Галандыі, Даніі! Узнімайцеся на ўзброеную барацьбу  
за сваё вызваленне ад фашысцкага іга! Снідайце гіт-  
лераўскую тыранію!

8. Браты прыгнечаныя славяне! Шырэй распаль-  
вайце полымя народнай барацьбы супроць немцаў—  
смертэльных ворагаў і прыгнятальнікаў славянства!  
Няхай жыццё ўзброеная барацьба славянскіх народаў  
супроць гітлераўскай імперыялістаў! Няхай жыццё бая-  
вое адзіства славянскіх народаў!

9. Прывітанне доблесным лётчынам англа-амеры-  
канскай авіяцыі, якія наносіць удары па жыццёвых  
цэнтрах фашысцкай Германіі! Прывітанне храбрым  
маранам Вялікабрытаніі і Злучаных Штатаў Амерыкі,  
якія змагаюцца супроць фашысцкіх піратаў!

10. Баявое прывітанне салдатам і афіцэрам пер-  
шага Польскага корпуса, Чэхаславацкіх воінскіх злуч-  
энняў, Югаслаўскай воінскай часці ў СССР, лётчы-  
нам Французскай авіяцыйнай часці «Нармандыя», якія  
геройна змагаюцца на савецка-германскім фронце су-  
проць нашага агульнага ворага—фашысцкіх прыгня-  
тальнікаў!

11. Адпомсцім нямецка-фашысцкім ізвергам за аб-  
рабаванне нашых гарадоў і вёсак, гвалты над жан-  
чынамі і дзецьмі, за забойства і ўгон у нямецкае раб-  
ства савецкіх людзей! Блізна час расплаты з нем-  
цамі за ўсе іх злачынствы!

Смерць нямецкім нягоднікам!

12. Доблесныя воіны Чырвонай Арміі! Вас чана-  
юць, як вызваліцеляў, мільёны савецкіх людзей, якія  
пакутуецца пад нямецка-фашысцкім ігам. Мацней біце  
ворага, знішчайце нямецкіх разбойнікаў! Наперад на  
Захад! Змяцём подлых захопнікаў з савецкай зямлі!

13. Пехацінцы Чырвонай Арміі! Імкліва развівайце  
поспех наступлення, неадступна ганіце і граміце ва-  
рожных войскі, не давайце ім замацоўвацца на новых  
рубяжах, настойліва прабівайцеся да нашых заходніх  
граніц! Акружайце нямецкіх захопнікаў, знішчайце і  
захоплівайце жывую сілу і тэхніку ворага!

Няхай жыццё савецкія пехацінцы!

14. Танкісты Чырвонай Арміі! Крушыце і неад-  
ступна ганіце ворага! Умелым манёўрам адразаіце  
шляхі адыходу варожых войск, бялітасна знішчайце  
нямецкіх захопнікаў!

Няхай жыццё савецкія танкісты!

15. Артылерысты і мінамётчыкі Чырвонай Арміі!  
Магутнымі агнявымі ўдарамі разбурайце ўмацаванні,  
вузлы і апорныя пункты супраціўлення ворага! Рас-  
чышчайце шлях нашым наступаючым войскам, падаў-  
ляйце агнявыя кропкі праціўніка, знішчайце варожыя  
танкі і артылерыю, знішчайце жывую сілу ворага!

Няхай жыццё савецкія артылерысты і міна-  
мётчыкі!

16. Савецкія лётчыкі—сокалы нашай Радзімы!  
Бялітасна граміце ворага ў паветры, на зямлі і на  
моры!

Няхай жыццё савецкія лётчыкі!

17. Чырвонафлотцы і камандзіры Ваенна-Марскога  
Флота! Мацней удары па ворагу! Знішчайце караблі і  
транспарты праціўніка! Садзейнічайце поспеху насту-  
пальных аперацый Чырвонай Арміі! Бялітасна зні-  
шчайце гітлераўскіх разбойнікаў!

Няхай жыццё савецкія марані!

18. Кавалерысты Чырвонай Арміі! Няспынна га-  
ніце варожыя войскі, смела і рашуча ўрубайцеся ў  
рады праціўніка, ахоплівайце яго з флангаў, рабіце  
смелыя рэйдзі ў тыл ворага, бялітасна знішчайце  
нямецка-фашысцкіх гадаў!

Няхай жыццё савецкія коннікі!

19. Разведчыкі Чырвонай Арміі! Умела разгадвайце  
намеры і замыслы ворага! Смела пранікайце ў размя-  
шчэнне праціўніка, своєчасова выкрывайце перагру-  
дкі яго сіл. Дапамагайце нашым наступаючым  
войскам біць ворага наўвесьні!

Няхай жыццё баястрашныя савецкія разведчыкі!

20. Аўтаматчыкі Чырвонай Арміі! Мацней біце ім-  
пецка-фашысцкіх разбойнікаў! Смела і рашуча аб-  
рушвайцеся на ворага, палівайце немцаў агнём з  
аўтаматаў!

Няхай жыццё савецкія аўтаматчыкі!

21. Сувязісты Чырвонай Арміі! Памятайце, што  
добрая сувязь з'яўляецца важнай умовай перамогі над  
ворагам. Усямерна паліпшайце справу сувязі ў Чыр-  
вонай Арміі, забяспечвайце поспех яе наступальных  
аперацый!

Няхай жыццё савецкія сувязісты!

22. Байцы і камандзіры інжынерных войск! Усімі  
сіламі і сродкамі дапамагайце нашым наступаючым  
войскам фарсіраваць рэкі, перамагайце мінныя палі,  
замацоўвайце і развівайце поспехі наступлення!

Няхай жыццё інжынерныя часці Чырвонай Ар-  
міі! Няхай жыццё нашы слаўныя сапёры і мінеры!

23. Няхай жыццё нашы слаўныя пагранічнікі,  
верныя абаронцы савецкіх граніц!

24. Байцы і камандзіры войск супроцьпаветранай  
абароны! Пільна ахоўвайце нашы гарады, прамысло-  
васць, транспарт і часці Чырвонай Арміі ад варожых  
нападаў з паветра! Свочасова разгадвайце і зрываіце  
замыслы праціўніка! Знішчайце фашысцкіх налётчы-  
каў!

25. Медыцынскія работнікі Чырвонай Арміі! Ура-  
чы, фельчары, медыцынскія сёстры, санітары і сані-  
таркі! Самааддана змагайцеся за выратаванне жыцця  
і зварот у строй параненых савецкіх воінаў!

Няхай жыццё медыцынскія работнікі Чырвонай  
Арміі!

26. Работнікі вайсковага тыла! Свочасова і да-  
кладна забяспечвайце часці Дзеючай Чырвонай Арміі  
ўзбраеннем, боепрыпасамі і харчаваннем, забяспечвайце  
наступленне нашых войск!

Няхай жыццё работнікі вайсковага тыла!

27. Гвардзейцы Чырвонай Арміі і Ваенна-Марскога  
Флота! З чэсцю нясіце наперад слаўныя гвардзейскія  
сцягі! Будзьце прыкладам доблесці і адвагі, воінскага  
майстэрства, імклівасці і націску ў наступленні!

Няхай жыццё Савецкая Гвардыя!

28. Слава Героям Савецкага Саюза і Героям Соцыя-  
лістычнай Працы — лепшым сынам нашай Радзімы!

29. Прывітанне войскам Ленінградскага фрон-  
та, якія адстаялі Ленінград і поўнасцю вызвалілі яго ад  
варожай блокады!

30. Чэсць і слава доблесным воінам Чырвонай Ар-  
міі, якія ўзламалі варожую абарону на Дняпры і па-  
спяхова вызвалілі ад ворага Правабярэжную Украіну  
і Беларусь!

Наперад — за поўнае ачышчэнне ад ворага савец-  
кай зямлі!

31. Браты і сёстры! Рускія, украінцы, беларусы,  
малдаване, літоўцы, латышы, эстонцы, карэлы, якія  
часова папалі пад ярмо нямецка-фашысцкіх захопні-  
каў! Набліжаецца час вашага вызвалення! Распаль-  
вайце полымя ўсенароднага партызанскага руху! Зні-  
шчайце нямецкіх нягоднікаў! Усімі сіламі дапамагайце  
наступаючай Чырвонай Арміі!

32. Адажыныя партызаны і партызанкі! Усямерна  
ўзмацняйце дапамогу наступаючай Чырвонай Арміі,  
граміце тылы і штабы ворага, ратуйце савецкіх людзей  
ад знішчэння і ўгону іх на натаргу ў Германію, бялі-  
тасна знішчайце нямецка-фашысцкіх ізвергаў!

Няхай жыццё савецкія партызаны і партызанкі!

(Працяг Заклікаў на 2-й стар.).



# Заклікі ЦК ВКП(б) да 26-й гадавіны Чырвонай Арміі

33. Працоўныя Савецкага Саюза! Клопаты аб сем'ях фантавіноў з'яўляюцца свяшчэнным абавязкам усіх савецкіх патрыётаў. Акружым усеагульнай увагай і клопатамі сем'і вызваліцеляў Радзімы!

34. Усеагульнае ваеннае навучанне грамадзян і грамадзян ССР узмацняе баявую магутнасць нашай Радзімы. Савецкія патрыёты і патрыёткі! Настойліва вывучайце ваенную справу! Рыхтуйцеся стаць умелымі і адважнымі абаронцамі Радзімы!

35. Усе нашы сілы — на падтрымку нашай гераічнай Чырвонай Арміі, нашага слаўнага Чырвонага Флота! Усе сілы народа — на разгром ворага! Наперад, за нашу перамогу!

36. Рабочыя і работніцы, інжынеры і тэхнікі! Працуйце, не пакладаючы рук, на падтрымку фронту! Давайце наступаючай Чырвонай Арміі ўсё больш танкаў, самалётаў, гармат, мінамётаў, кулямётаў, аўтаматаў, вінтовак, боепрыпасаў, паліпшайце якасць баявой прадукцыі!

37. Савецкія чыгуначнікі! Самаадданай і дакладнай працай забяспечвайце поспех наступлення Чырвонай Арміі! Арганізуйце хуткае прасоўванне паяздоў з войскамі, ваеннымі і народнагаспадарчымі грузамі!

Настойна ўмацоўвайце воінскую дысцыпліну на чыгунках! Хутчэй аднаўляйце разбураныя немцамі чыгуначныя шляхі, масты і пабудовы, водазабеспячэнне і сувязь!

38. Калгаснікі і калгасніцы, рабочыя і работніцы МТС і саўгасаў! Узорнай падрыхтоўкай і паспяховым правядзеннем веснавой сяўбы забяспечым высокі ўраджай у 1944 годзе! Дадзім фронту і краіне больш харчавання і сыравіны для прамысловасці!

39. Працоўныя вызваленых ад ворага раёнаў! Хутчэй аднаўляйце гарады і вёскі, прамысловасць, транспарт, сельскую гаспадарку і культурныя ўстановы, разбураныя гітлераўскімі разбойнікамі! Усямерна ўзмацняйце дапамогу наступаючай Чырвонай Арміі!

40. Савецкая інтэлігенцыя! Работнікі савецкіх устаноў, інжынеры, настаўнікі, аграмы, урачы, работнікі навукі, мастацтва і літаратуры! Дапамагайце рабочым і калгаснікам у далейшым уздыме нашай народнай гаспадаркі, рухайце наперад савецкую навуку і культуру!

41. Савецкія жанчыны! У дасканаласці авалодвайце вытворчымі спецыяльнасцямі, няспынна павышайце прадукцыйнасць працы! Вывучайце справу су-

процьпаветранай і супроцьхімічнай абароны, санітарную справу, сувязь! Усе сілы на барацьбу з нямецкімі захопнікамі!

42. Савецкія юнакі і дзяўчаты! Самаадданай працуйце на дапамогу фронту, авалодвайце тэхнікай вытворчасці, паказвайце ўзоры працоўнай дысцыпліны, няспынна вывучайце ваенную справу!

43. Комуністы і комсамольцы! Будзьце ў першых радах барацьбітоў супроць нямецка-фашысцкіх захопнікаў!

44. Няхай жыве савецкі народ, народ-герой, народ-воін!

45. Няхай жыве магутны Савецкі Саюз, надзейны аплот дружбы, шчасця і славы народаў нашай Радзімы!

46. Няхай жыве Усесаюзная Комуністычная Партыя (большэвікоў), партыя Леніна—Сталіна — натхніцель і арганізатар усенароднай барацьбы за перамогу над нямецка-фашысцкімі захопнікамі!

47. Пад сцягам Леніна, пад вадзіцельствам Сталіна — наперад за поўны разгром нямецкіх акупантаў і выгнанне іх за межы нашай Радзімы!

Цэнтральны Камітэт Усесаюзнай Комуністычнай Партыі (большэвікоў).

## Старшыні Соўнаркома Беларускай ССР таварышу П. К. ПАНАМАРЭНКА

Рашэннем ВПСР і НКШЗ па выпіках Усесаюзнага сацыялістычнага спарбінства за студзень Беларускай чыгушцы прысвоены пераходны Чырвоны Сцяг НКШЗ.

НКШЗ просіць Вас уручыць Сцяг ад імені ВПСР і НКШЗ калектыву Беларускай чыгушкі. Сцяг будзе дастаўлены з Кіраўскай чыгушкі.

Народны Камісар генерал-дырэктар шляхоў зносін  
Л. КАГАНОВІЧ.

### Указ

Прэзідыума Вярхоўнага Савета СССР  
Аб прысваенні генералу арміі **КОНЕВУ І. С.**  
ваеннага звання **Маршала Савецкага Саюза**

Генералу арміі **КОНЕВУ Івану Сцяпанавічу** прысвоіць ваеннае званне **Маршала Савецкага Саюза**.

Старшыня Прэзідыума Вярхоўнага Савета СССР **М. КАЛІНІН**.  
Сакратар Прэзідыума Вярхоўнага Савета СССР **А. ГОРКІН**.

Масква, Крэмль.  
20 лютага 1944 г.

## Ад Савецкага Інформбюро

АПЕРАТЫўНАЯ ЗВОДКА ЗА 20 ЛЮТАГА

На працягу 20 лютага на паўднёвы захад і на поўдзень ад горада **ЛУГА** нашы войскі з баямі прасоўваліся наперад і занялі насялёныя пункты **ПАГАРЭЛАВА, ПОЛАСЫ, ЗАПІСЕННЕ, ЗВЯГІНА, МІЛЮЦІНА, ЗАПОЛЛЕ, БАЛШОЙ І МАЛЫ ЗВАД**.

На паўднёвы захад ад **НОЎГАРАДА** нашы войскі вялі наступальныя баі, у ходзе якіх авалодалі раённымі цэнтрам **ЛЕНІНГРАДСКАЙ** абласці і чыгуначнай станцыяй **УТАРГОШ**, а таксама занялі насялёныя пункты **МЯДЗВЕДЗЬ, ВЫСОКАВА, ВАНЕЦ, ПЛОСКАВА, БРАНСКАЯ, ДАНЕЦ, МІХАЛКАВА, МШАГА, ВАСКРАСЕНСКАЯ, СОСНІЦЫ, УГЛЫ**.

На поўдзень ад возера **ІЛЬМЕНЬ** нашы войскі, працягваючы развіваць наступленне, з баямі занялі больш 100 насялёных пунктаў, у тым ліку **РЭТЛЕ, КАРАСТЫНЬ, БУРЭГІ, ПСІЖА, БАХМУТАВА, ГОРЫЦЫ, СЯЛЦО, МІХАЛКАВА, ЧУДЗІНАВА, ЛІЧЫНА, ШЫЛАВА ГАРА, СВІСТУХА, ВЕРАХНОВА** і чыгуначныя станцыі **ПЕРАЦЕРНІ, ПАРНІКІ**.

На другіх участках фронту — разведка, артылерыйска-мінамётная перастрэлка і ўрадзё пункты баі мясцовага значэння.

На працягу 19 лютага нашы войскі на ўсіх франтах падбілі і знішчылі 10 нямецкіх танкаў. У паветраных баях і агнём змятнай артылерыі збіта 19 самалётаў праціўніка.

Аператыўная зводка за 21 лютага — на 4-й стар.

## Вынікі месячнага наступлення войск Ленінградскага і Волхаўскага фронтоў

Войскі Ленінградскага фронту ў першай палове студзеня месяца перайшлі ў наступленне супроць нямецка-фашысцкіх войск, якія трымалі ў асадзе горад **Ленінград**; адначасова войскі Волхаўскага фронту пачалі наступленне на горад **Ноўгарад**.

Войскі Ленінградскага фронту, ударамі з раёнаў **Пулкава** і на поўдзень ад **Ораніенбаума**, прарвалі вельмі ўмацаваную, глыбока эшаланіраваную доўгачасовую абарону немцаў на паўднёвы захад ад **Ленінграда**. У той-жа час войскі Волхаўскага фронту, фарсіраваўшы раку **Волхаў** і вярхоўе возера **Ільмень**, таксама паспяхова прарвалі вельмі ўмацаваную доўгачасовую абарону немцаў на поўнач і на поўдзень ад **Ноўгарада**.

Нашы войскі, шырока прымяняючы абходныя мадэўры ў спалучэнні з франтальнымі ударамі, у першыя 5—6 дзён наступлення авалодалі аспэўнымі ўмацаванымі апорнымі пунктамі нямецкай абароны гарадамі **Краснае Сяло, Ропша, Ноўгарад**, гарнізоны якіх былі акружаны і знішчаны. Пад ударамі нашых войск пацярпела крушэнне вельмі моцная абарона немцаў, якую яны самі распэньвалі, як непрыступны і непераматальны «паўночны вал», як «сталёное кальцо» блізкады **Ленінграда**.

Гонічы разбітыя часткі немцаў, нашы войскі ў ходзе бесперапыннага наступлення паслядоўна выбілі праціўніка з раду прамежкавых ўмацаваных рубяжоў на подступах да ракі **Луга**, і падыйшлі

да гэтай ракі, дзе немцы спрабавалі спыніць наша наступленне на зараней пабудаваным моцным абарончым рубяжы. Аднак, рашучымі і ўмелымі дзеяннямі нашых войск рака **Луга** была фарсіравана, а нямецкія пазіцыі на гэтай рацэ былі прарваны ў раёне горада **Луга** і абыйдзены з флангаў на поўдзень ад **Кінгісеп** і **Бацецкая**.

У ходзе наступлення нашы войскі за месяц баёў прасунуліся наперад на 150—250 кілометраў і ачысцілі ад праціўніка ўзбярэжжа **Фінскага заліва** да вусця ракі **Нарва** і ўсю тэрыторыю на ўсход ад ракі **Нарва** і **Чудскага возера**, вышаўшы на лінію **Сярэдка, Стругі, Краснае, Плюса, Утаргош, Шымск**. Нашымі войскамі вызвалены гарады **Пецергоф, Урыцкі, Ропша, Краснае Сяло, Пушкін, Паўлаўск, Гатчына, Мга, Тосна, Кінгісеп, Гдоў, Луга, Любань, Чудова, Ноўгарад**, раёныя цэнтры **Ленінградскай** абласці **Воласавы, Осьміна, Ляды, Поўна, Плюса, Орадзем, Бацецкая, Утаргош, Шымск** і каля 4.000 іншых насялёных пунктаў.

Вызвалена важнейшая чыгуначная магістраль, якая звязвае **Ленінград** з **Масквой**—**Окцябрская** чыгушка, а таксама вызвалены чыгуначныя лініі **Ленінград—Волгада, Ленінград—Мга—Рыбінск, Ленінград—Ноўгарад, Ленінград—Бацецкая, Ленінград—Луга, Ленінград—Ораніенбаум—Веймарн, Ленінград—Кінгісеп, Веймарн—Гдоў, Гатчына—Тосна**.

За месяц баёў нанесена цяжкае паражэнне асноўным сілам **18-й арміі** немцаў у складзе: **11,**

**21, 24, 58, 61, 121, 126, 170, 212, 215, 225, 227, 290** пяхотных, **8 і 28** лёгка-пяхотных, **1, 9, 10, 12, 13** авіяпалёвых дывізій, паліцэйскай дывізіі **СС**, іспанскага легіёна тапкава-грэнадэрскай дывізіі **СС «Нідэрланды»**, «**Нордланд**», «**Фельдхерихале**», а таксама **12** тапкавай дывізіі. Разгромлена буйная артылерыйская групуіроўка цяжкай артылерыі гадоўнага камандавання нямецкай арміі, якая абстрэльвала **Ленінград** і мела на сваім узбраенні **320** гармат калібраз ад **150** да **406** міліметраў.

Знішчана: самалётаў—**97**, танкаў—**275**, гармат рознага калібраз—**1.962**, у тым ліку гармат калібраз ад **150** да **406** мм—**102**, мінамётаў—**2.235**, кулямётаў—**3.642**, аўтамашын—**4.278**, складаў розных—**460**.

Праціўнік страціў толькі забітымі звыш **90.000** салдат і афіцэраў.

Нашымі войскамі захоплены наступныя трафеі: танкаў—**189**, гармат рознага калібраз—**1.852**, у тым ліку гармат калібраз ад **150** да **406** мм—**178**, мінамётаў—**2.543**, кулямётаў—**4.660**, вінтовак і аўтаматаў—**42.000**, снарадаў рознага калібраз — больш **1** мільёна, патронаў—**17** мільёнаў, аўтамашын—**2.648**, чыгуначных вагонаў—**615**, складаў з ваеннай маёмасцю—**353**.

Узята ў палон **7.200** нямецкіх салдат і афіцэраў.

Совінформбюро.



## На нарадзе партыйнага актыва Гомельскай абласці

Два дні — 18 і 19 лютага — у Гомелі праходзіла нарада партыйнага актыва Гомельскай абласці, скліканая абкомам КП(б)Б.

З дакладам аб задачах партыйнага актыва на аднаўленню народнай гаспадаркі абласці і ліквідацыі вынікаў гаспадарання нямецкіх акупантаў выступіў сакратар абкома КП(б)Б тав. Жыжанкоў.

Тав. Жыжанкоў паказаў, што з сямё ўяўлялі Гомель і Гомельская абласць да Айчынай вайны і якія страты нанеслі абласці нямецкія акупанты за час свайго гаспадарання.

— У даваенны 1940 год, — гаворыць дакладчык, — у Гомельскай абласці налічвалася 4.918 буйных і дробных прамысловых прадпрыемстваў. На гэтых прадпрыемствах працавала 56.000 рабочых. Валовай прадукцыі прамысловасці складала на 1 студзеня 1941 года 491 мільён 830 тысяч рублёў. Вырасла і ўмацавалася сацыялістычная сельская гаспадарка.

За два з лішка гады акупанці нямецкія варвары знішчылі або спалілі прамысловыя прадпрыемствы, культурна-бытавыя ўстановы, вузы, тэхнікумы, школы.

Велізарныя страты нанесены сельскай гаспадарцы. З 111.000 калгасных двароў спалена 40.000. Знішчана 3.901 грамадская пабудова калгасаў.

Нямецкія людзеі расстралялі і спалілі жывымі 82.504 чалавек мірных савецкіх людзей, 17.155 чалавек палілі ў рабства.

Спыніўшыся на мужнай і самаадданай барацьбе працоўных Гомельскай абласці супраць нямецкіх акупантаў, дакладчык адзначыў энтузіязм, з якім вызвалены савецкі народ узяўся за аднаўленне разбуранай акупантамі гаспадаркі.

Прайшло каля трох месяцаў, як Чырвоная Армія вызваліла большую частку Гомельскай абласці. За гэты час партыйная арганізацыя і працоўныя выканалі вялікую працу.

На абласці адноўлены органы савецкай улады, партыйныя, камсамольскія і грамадскія арганізацыі. Адкрыта 606 школ, у якіх навучаюцца 66.977 дзяцей. Адкрыты 4 дзіцячыя дамы, 14 гарадскіх і 11 сельскіх больніц, 20 амбулаторый, 38 сельскіх урачэбных участкаў, 100 фельчарска-акушарскіх пунктаў, два дамы дзіцяці, 8 санітарных станцый, 4 санітарныя і 9 лазняў. Працуюць 83 прадпрыемствы і майстэрні па культурна-бытавому абслугоўванню насельніцтва, 21 сталовая, 217 магазінаў і ларкоў, 5 гукавых кінатэатраў і 5 кіноперасовак.

Шырока разгорнута падрыхтоўка да аднаўлення буйных прамысловых прадпрыемстваў. У ад-

ным з раённых цэнтраў пущана электрастанцыя; адноўлен вадаправод у горадзе Гомелі.

Хуткімі тэмпамі аднаўляецца калгасная гаспадарка. На 10 лютага па абласці адноўлен 761 калгас. У 642 калгасах выбраны праўленні і ў 561 — рэвізійныя камісіі. Шырока разгорнута падрыхтоўка да веснавой сяўбы.

— Аднак, — гаворыць далей дакладчык, — выбарамі праўлення работа па аднаўленню калгасаў не заканчваецца, а толькі пачынаецца. Разам з выбарамі праўленняў і арганізацыйным умацаваннем калгасаў адной з рашаючых задач з'яўляецца засыпка насення і страхавых фондаў, падрыхтоўка пятавай сілы, інвентару, хутэйшае аднаўлення машыны — трактарных станцый і падрыхтоўка неабходных кадраў. Веснавую сяўбу мы павінны сустрэць падрыхтаванымі і правесці яе арганізавана.

Гаворачы аб задавальненні матэрыяльна-бытовых патраб працоўных, дакладчык заклікаў развіваць у калгасах рыбальства і птушкаводства.

Мы маем у нашай абласці ўсе ўмовы для гэтага. Наяўнасць на тэрыторыі абласці такіх рэк, як Дняпр, Сож, Беразіна, Друць, Беседзь, Інуць, мноства невялікіх рачулак, вазёр, прудоў і вадаёмаў ствараюць неабходныя ўмовы для развядзення ў абласці гусей і качак, для развядзення рыбы.

Заканчваючы даклад, тав. Жыжанкоў выказаў упэўненасць у тым, што большэвікі Гомельшчыны пад кіраўніцтвам партыі Леніна — Сталіна мабілізуюць працоўных абласці на баявое выкапанне ўказанняў таварыша Сталіна па аднаўленню народнай гаспадаркі.

Па дакладу выступілі тав. Апісім — сакратар Свяцілавіцкага райкома партыі, тав. Палякоў — сакратар Гомельскага абкома камсамола, тав. Клеў — сакратар Добрушскага райкома партыі, тав. Бескін — старшыня Яромінскага сельсовета, тав. Гайманаў — загадчык абласнога аддзела народнай асветы, тав. Гарцусёў — сакратар Церахоўскага райкома партыі і другія. Яны падзяліліся вопытам свайго работ па аднаўленню разбуранай гаспадаркі ў раёнах і расказалі аб ходзе падрыхтоўкі да веснавой сяўбы.

На нарадзе выступіў сакратар ЦК КП(б)Б тав. Малін. Ён падкрэсліў важнасць задач, якія ставіць перад партактывам, і заклікаў удзельнікаў нарады да хутэйшага іх ажыццяўлення.

Нарада прыняла практычныя мерапрыемствы па хутэйшаму аднаўленню прамысловасці і сельскай гаспадаркі абласці.

З вялікім энтузіязмам удзельнікі нарады паслалі прывітальнае пісьмо таварышу Сталіну.

Ф. НАСЦЮКАВЕЦ.

## Па-большэвіцку рыхтавацца да веснавой сяўбы

### Час не чакае

(Ад спецыяльнага карэспандэнта «Савецкай Беларусі»)

Веснавая сяўба — адзін з самых адказных перыядаў сельскагаспадарчага года. Каб паспяхова правесці яе, трэба загадзя ўсё падрыхтаваць, старанна падрыхтавацца. Ад кожнага кіраўніка калгаса патрабавецца асаблівае майстэрства ў рабоце, максімальнае напружанне ўсіх людскіх сіл і ўмеце выкарыстанне мясцовых рэсурсаў.

Перадавыя калгасы Добрушскага раёна энергічна перамагаюць цяжкасці, старанна рыхтуюцца да веснавой сяўбы. Праўленні калгасаў здолелі ўзначаліць падрыхтоўку ўдзельнікаў.

Адным з лепшых па падрыхтоўцы да сяўбы з'яўляецца калгас «Трэні рашаючы», якім кіруе Мікола Рудзінкоў. Ах самай восені, як толькі Чырвоная Армія вызваліла раён ад немцаў, пачалі рыхтавацца да сяўбы. Праўленне калгаса здолела ўзяцца за самае галоўнае. Заканчваюцца засыпка насення і страхавых фондаў. А побач з гэтым паспяхова ідзе ачыстка. Звяно пад кіраўніцтвам вопытнай калгасніцы тав. Варганавай ачышчана звыш 600 пудоў зерня. Брыгада дэсяроў заканчвае рамонт сельскагаспадарчага інвентару і збору.

Вялікія клопаты праяўляюць калгаснікі аб цягавой сіле. Ёнюх Арцём Новікаў старанна даглядае кожнага каня. З асабістых запасаў калгаснікі вылучылі для коней 720 пудоў аўса, каля 300 пудоў бульбы, дзесяткі цэнтнераў мукі і сена.

З кожным днём набіраюць тэмпы падрыхтоўкі да сяўбы і другія калгасы. Так, калгасы імені Калініна, імені Чкалава, «Серп і молат» праз некалькі дзён закінчаюць засыпку насення і паспяхова вядуць ачыстку яго, а таксама набліжаюцца да заканчэння рамонт сельскагаспадарчага інвентару і збору. Час не чакае, і калгаснікі перадавыя сельгасарцелі імкнуцца

па хутчэй закончыць усе падрыхтоўчыя працы.

Так даўно не ва ўсіх калгасах раёна. У радзе сельгасарцелей жывую справу паднялі размовамі. Старшыні праўленняў калгасаў даюць раённым кіраўнікам дзесяткі абяцанняў, але праз некалькі дзён забываюцца на іх.

Вось характэрны прыклад. Яшчэ ў сярэдзіне студзеня старшыня калгаса імені Кірава тав. Атрошчанка даў на раёнай нарадзе слова неадкладна прыступіць да падрыхтоўкі насення і інвентару. Кіраўнікі раёна паверылі ў яго словы. Якое-ж было здзіўленне старшыні райвыканкома тав. Бурага, калі праз месяц, будучы ў калгасе, ён выявіў, што абяцання на нарадзе аказаліся пустой балбаснёй.

Старшыня калгаса «Чырвоныя рогі» тав. Куліненка даў дзесяткі абяцанняў, а калгас на-рапейшаму правальвае падрыхтоўку да сяўбы. Змест фарсіравання будаўніцтва свёрнаў, Куліненка пачаў «засыпаць насенне» пад распіскі калгаснікаў. Раённым арганізацыі не прысеклі гэтага, і зараз у многіх калгасах, замест насення, маюцца толькі распіскі. Марудна рамантуюць сельскагаспадарчы інвентар. Начальнік райземадзела тав. Завадскі не можа сказаць, колькі інвентару адрамантавана ў калгасах. А між тым у многіх калгасах не адноўлены кузі, не створаны рамонтныя брыгады.

Старшыня калгаса «Майскі» тав. Трацінікаў не ведае, хто будзе рамантаваць збрую. У калгасе не адноўлена кузня, хоць для гэтага даўно была поўная магчымасць. Ні адзін плуг, ні адна барака не падрыхтаваны да сяўбы. Чарапашымі тэмпамі засыпаюць тут насенне.

Нямецкія акупанты прычынілі калгаснай конегадоўлі надзвычай вялікія страты, яны забралі ў

калгаснікаў сотні коней. Каб паспяхова правесці ў гэтым годзе сяўбу, трэба скарыстаць для палёвых работ кароў, якія знаходзяцца ў асабістым карыстанні калгаснікаў. Гэта важная і адказная задача, але да вырашэння яе ў раёне аднеслі досыць халатна. Ні ў адным калгасе не прывучаюць кароў хадзіць у ярме. Старшыні калгасаў «Першамай», «Чырвоная палына» і некаторых іншых тэрмозяць гэта важнае мерапрыемства.

У раёне ёсць вялікія запасы торфу, які пры вывазцы на калгаснае поле можа значна павысіць ураджай. Ад калгасаў Кармянскага, Дзем'янскага сельсоветаў торф знаходзіцца ў некалькіх кілометрах, але, нягледзячы на неаднаразовыя ўказанні райза, нідэ яшчэ не прыступілі да вывазкі торфу на калгаснае поле. Ні ў адным калгасе раёна не вывозіцца на поле гной.

Чым-жа вытлумачыць прычыну такога недапушчальнага адставання?

Перш за ўсё адсутнасцю ініцыятывы і цвёрдай дысцыпліны ў некаторых кіраўнікоў калгасаў і сельсоветаў, а таксама дрэннай пастапоўкай агітацыйна-масавай работы сярод калгаснікаў.

У адстаючых калгасах «Новая жыццё», «Піонер» і «Чырвоны молат» не працуюць агітатары. Газеты дастаўляюцца сюды ад вымак да вымак. Калгаснікі з задавальненнем паслухалі лекцыю аб Айчынай вайне ці міжнародным становішчы, але ніхто з кіруючых раённых работнікаў не пайшоў пасустрэч іх жадаанням.

Набліжаецца вясна. Час не чакае. Кіраўнікі раёна абавязаны зрабіць усё, каб неадкладна пачаць упушчанае.

Васіль ПЫЖНОУ.

## АКТЫЎНЫЯ ПАМОЧНІКІ

Цяпер, калі ідзе масавае выгнае ворага з беларускай зямлі, перад камсамольцамі і несаюзнай моладзю паўсталі адказныя задачы — накіраваць усе свае сілы, усю кіруючую энергію на аднаўленне разбуранай ворагам сельскай гаспадаркі, на ўсямерную дапамогу Чырвонай Арміі.

Гэту баявую задачу сумленна выконваюць камсамольцы і моладзь калгасаў вызваленых раёнаў Віцебскай абласці. Яны асабістым прыкладам узнікаюць калгаснікаў на хутэйшае аднаўленне калгасаў, дапамагаюць праўленням калгасаў у зборы і рамонт сельскагаспадарчага інвентару, арганізуюць кузі, забеспячэнні іх вугалем.

Вось калгас «Іскра», Дубровенскага раёна. Усе калгаснікі старанна рыхтуюцца да сяўбы. Вялікую ўвагу надаюць яны цягавой сіле. Усе калгасныя коні па-стаўлены ў добра абсталяваныя канюшні і на ўвесь стойлавы перыяд забяспечаны сенам і аўсам.

Сабрапа ўжо 85 проц. патрабнай колькасці насення. Для сяў-

нікі берагуць іх, як зяніцу вока. Добра працуе старшыня конюх Савой Радзкоў. Ён рашуча падняе скарыстоўвае кармы, старанна даглядае кожнага каня.

Сіламі камсамольцаў і моладзі сабран сельскагаспадарчы інвентар, рамантуюцца збруі. Моладзь працуе па калгаснай вытворчасці, не лікадуючы сіл.

Хутчэй аднавіць разбураную немцамі сельскую гаспадарку, старанна падрыхтавацца да веснавой сяўбы — да гэтага імкнуцца, за гэта змагаюцца камсамольцы і моладзь вызваленых раёнаў.

І. СУШЧЭУСКІ.

## Новыя газеты ў падполлі

Нядаўна пачала выходзіць падпольная газета мінскага гаркома партыі «Мінскі большэвік». Першыя нумары прысвечаны дзейнасці партызан, якія не даюць нямецкім захопнікам супакою ні ўдзень, ні ўночы. Газета друкуе таксама інфармацыю з Франтоў Айчынай вайны, па Савецкаму Саюзу і міжнародную.

Пачала выходзіць газета «Перамога» ў Баранавіцкай абласці, орган Нова-Мыншэўскага райкома КП(б)Б. Выхад газеты ў глыбокім падполлі працоўныя сустрэлі з вялікай радасцю. Да працоўных раёна даходзіць голас большэвіцкай праўды, кідаючы ў жах фашысцкіх людзеяў.

## Дзеці селі за парту

Фашысты спалілі школы ў вёсках Сівенка, Старае Сяло, Хальч, Веткаўскага раёна. Калі Чырвоная Армія вызваліла раён ад нямецкіх акупантаў, пачалося аднаўленне школ.

Цяпер у Веткаўскім раёне працуе 38 школ, з іх 8 сярэдніх і няпоўных сярэдніх.

За парты села больш 3.000 дзяцей. Нармальныя запатні ідуць у Шэйкаўскай, Чырвонакуцкай, Прысненскай і іншых школах.



# Ад Совецкага Інформбюро

АПЕРАТЫўНАЯ ЗВОДКА ЗА 21 ЛЮТАГА

На працягу 21 лютага на паўднёвым захад і на паўднёвым ад горада ЛУГА нашы войскі з баямі занялі некалькі населёных пунктаў і сярод іх СЕЛІШЧА, ВОЦНАЯ, КІРЫЛКАВА, КІЛОШЫЦЫ, ВАШКОВА, ІВАНУСКАЯ, ПОХАНЬ, ГАРАДЗІШЧА.

На захад, на паўднёвым захад і на паўднёвым ад возера ІЛЬМЕНЬ нашы войскі працягвалі развіваць наступленне і авалодалі раённымі цэнтрамі Ленінградскай абласці горадамі СОЛЬЦЫ, ВОЛАТ, ПАДПОР'Е, раённым цэнтрам Малінскай абласці горадамі ХОЛМ, а таксама з баямі занялі больш 100 іншых населёных пунктаў, у тым ліку БАЛЬШОЙ УТАРГОШ, НІЗОВА, ОСТРОВА, ІГНАТАВА, ЛАПАТУХА, БАЛЬШОЕ І МАЛАЕ ЗАБАРУЕ, СВІНОРД, ІЛАВЕНКА, УГОШЧА, ЦЫПІНА, ГУШЧЫХА, СУХАРАВА і чыгуначныя станцыі НІЗЫ, СОЛЬЦЫ, ВЯРЭШЧЫНА, ШАЛОНЬ, ВОЛАТ.

На КРЫВАРОЖСКИМ напрамку нашы войскі, перайшоўшы ў наступленне, зламалі супраціўленне праціўніка і авалодалі вузлавой чыгуначнай станцыяй ДАЛГІНЦАВА, а таксама з баямі занялі больш 50 населёных пунктаў, у тым ліку НОВА-ІВАНУКА, БОЖАДАРАУКА, ВЯЧЭРНІ КУТ, БАЖАНАВА, НОВА-УКРАЇНКА, ПАЛТАУЦЫ, АННІАУКА, ІВАНУКА, НОВЫ КРЫВЫ РОГ і чыгуначныя станцыі РАКАВАТАЕ, КАЛАМІЙЦАВА, КАГАНОВІЧ, РАДУШАЕ. Нашы войскі шчыльна падыйшлі да горада КРЫВЫ РОГ і завязалі баі на ўскраінах горада.

На другіх участках фронту — разведка, артылерыйска-мінамётная перастрэлка і ў радзе пунктаў баі мясцовага значэння.

На працягу 20 лютага нашы войскі на ўсіх фронтах падбілі і знішчылі 40 нямецкіх танкаў. У паветраных баях і агнём зніжэння артылерыі збіта 11 самалётаў праціўніка.

## У часць слаўнай гадавіны

Заўтра — 26 год Чырвонай Арміі. Гэта ўсепароднае свята. Свята поўнае любові да Чырвонай Арміі, любові веры ў яе перамогу над ненавіснымі фашыстамі.

Гарачыя пачуцці народнай любові да нашай роднай Чырвонай Арміі. Гэта асабліва адчуваецца тут, на вызваленай беларускай зямлі.

19 лютага ў Гомелі праведзены палітдзень, прысвечаны 26-гадзю Чырвонай Арміі. На прапрыемствах, на ўстановах, у дамах, на ўдзельных вуліцах і на чыгуначных адбыліся сходы, даклады, гульні аб слаўнай гадавіне.

20 лютага, на другі дзень пасля комсамольскага палітдня, у

Гомелі і Нова-Беліцы быў праведзены палітдзень. У гэты дзень на сценах дэмаў з'явіліся лозунгі: «Дружнымі намаганнямі адноўім свой любімы горад, свой Гомель, сваю Нова-Беліцу!».

Удзельнікі аднаўлення горада працавалі на вуліцах і ў памяшканнях. На прапрыемствах, якія аднаўляюцца, ачышчаліся ад хляму цэхі, рыхтаваліся будаўнічыя матэрыялы. 165 чалавек працавалі на аднаўленні электрастанцыі; 400 студэнтаў чыгуначнага тэхнікума прынялі ўдзел у палітдзень.

Працавалі настойліва, бо кожны ведаў, што гэтым ён узмацніў магутнасць роднай Чырвонай Арміі, набліжае час перамогі над крывавамі ворагамі.

## На сходзе жонак франтавікоў

20 лютага ў клубе імені Леніна адбыўся агульнагародскі сход жонак франтавікоў афіцэрскага, сярэдняга і радавога састава. На сход прыйшло больш 400 жонак франтавікоў. Яны праслухалі даклад тав. С. Мацвеева аб 26-й гадавіне Чырвонай Арміі.

Наступны даклад выступілі жонкі франтавікоў тт. Панкова і Палюкова, якія заклікалі ўсіх пры-

сутных прыняць актыўны ўдзел у аднаўленні Гомеля і, напрыклад, сталінградцаў, кожны дзень, не адрываючыся ад вытворчасці, удзельнічаць у аднаўленчай працы.

Гэта ж прапанова была падкрэслена ў звароце да жонак франтавікоў, прынятым на сходзе. Апроч таго, быў прыняты зварот да байцоў Гомельскіх дывізіяў.

## Ашчадныя касы ў вызваленых раёнах

У вызваленых раёнах БССР адпаведна 15 дзяржаўных ашчадных кас, з іх восем у Магілёўскай абласці. Хутка будуць адкрыты яшчэ 5 ашчадных кас — у вызваленых раёнах Палесся.

Праз ашчадныя касы працоўныя набываюць аблігацый Другой дзяржаўнай вайскавай пазыкі. За

апошні час яны набывлі аблігацый на 6 мільёнаў 496 тысяч рублёў. З кожным днём павялічваецца сума ўкладаў працоўных.

Касы праводзяць выплату выйгрышаў па дзяржаўных пазыках. На Гомель выплачана 200 тысяч рублёў.

М. ЧЫШЭВІЧ.

## Пісьмы з дзіцячага дома

Эвакуіраваны дзіцячы сад мінескага заводу «Большэвік» размясціўся на станцыі Піжма, Горкаўскай абласці. Многія выхаванцы гэтага дзіцячага сада зараз навуучаюцца ў школе. Яны ўжо могуць пісаць і з вядомым патхненнем пішуць пісьмы ў Чырвоную Армію, да сваіх бацькоў.

Рая Іванова — вучаніца першага класа. У сваім пісьме яна піша: «Я хаджу ў школу і стараюся

добра вучыцца. У дзіцячым доме мне вельмі добра. Нас кормяць, аб нас клопатыцца. Мне вельмі хітаюцца знайсці сваю маму. Можна хто ведае аб ёй, напішыце мне».

Дзеці радуецца за перамогі роднай Чырвонай Арміі. У іх пісьмах — гарачая любоў да Радзімы.

М. КОЦІНА.

# ПА СОВЕТСКОМУ СОЮЗУ

## У вызваленых раёнах Ленінградскай абласці

У горадзе Гатчына (Краснагвардзейск) вышаў першы нумар газеты «Гатчынская праўда». Пачэлі працаваць больніца і амбулаторыя.

У Воласаўскім раёне на ўсіх сельсаведах адкрыты хаты-чытальні і чырвоныя куткі. Для раённых і сельскіх бібліятэк і хатчытальняў сабрана ў Ленінградзе на 1 мільён рублёў кніг.

## НА БУДОУЛІ СЕМАЙ НОНСАВАЙ БАТАРЭІ У МАГНІТАГОРСКУ

Будаўнікі сёмай коксавай батарэі сталі на стаханаўскую вахту ў часць 26-й гадавіны Чырвонай Арміі. Брыгада вядомага бетоншчыка тав. Смердзіна было даручана забетапіраваць пліты. Добрае заданне яна выканала за сем дзён. За чатырох працэ маляды плотнік тав. Гарачок. Па тры нормы за змену даюць шматчыны тт. Долатава, Велікава.

## ПЕРАДАВЫЯ ЛЕСАРУБЫ КАРАЛА-ФІНСКАЙ ССР

У лясак Карэла-Фінскай рэспублікі разгарнулася спаробітэз за выпрацоўку не менш двух норм. Многія брыгады дзятэрмінова выканалі свае абавязальствы. У Чупінскім леспрагмесе маладзёжныя брыгады тт. Тарасавай і Лангуевай, выканалі сезоннае заданне, далі больш 50 вагонаў паліва звыш плана. Сёстры Ірына і Аляксандра Івановы (Ліпінскі лесапункт) у тры разы перавыконваюць норму.

## Брацкая дапамога Данбасу

Працоўныя горада Тайгі (Кемеравская абласць) адправілі працоўным горада Сталіна ашалон з падарункамі. На-днях на імя сакратара Тайгінскага гаркома партыі тав. Брукаева атрымана тэлеграма. Старшыні Соўнаркома Украіны тав. Н. С. Хрушчова, у якой ён піша:

«Урад Совецкай Украіны проціць перадаць шчырую падзяку і гарачае прывітанне працоўным

горада Тайгі, якія сабралі і даставілі ў Сталіна ашалон з абсталяваннем, інвентаром, будаўнічым матэрыялам і харчаваннем. Ваша дапамога — яркае прыкіданне вялікай дружбы і брацкай дапамогі працоўных усяго Кузбаса ў справе аднаўлення сацыялістычнага Данбаса».

Тайгінцы рыхтуюць яшчэ адзін ашалон з падарункамі працоўным горада Сталіна.

## ПОСПЕХІ ЧЫГУНАЧНІКАУ - БУДАЎНІКОУ

У снежны мінулага года калектыў чыгуначнага будаўніцтва, дзе начальнікам тав. Левін, атрымаў адказнае заданне: аднавіць пад'язныя шляхі да шахт камбінатаў «Варашылаўградугаль» і «Сталінугаль». Работа прадстая-

ла цяжкая і складаная. На будаўніцтве нехапала неабходных механізмаў і рабочых рук. Аднак будаўнікі працавалі хутка. За адзін месяц яны аднавілі і пабудавалі 95 кілометраў пад'язных шляхоў да шахт. Вывазка вугалю хутка павялічылася.

## КАЛГАСЫ АЗЕРБАЙДЖАНА ЗАВЯРШЫЛІ ГАДАВЫ ПЛАН ЗДАЧЫ ТЫТУНУ

Калгасы Азербайджана на 15 дзён раней тэрміну завяршылі гадавы план здачы тытуну дзяржаве. На прыёмныя пункты рэспублікі паступіла сыравіны на 90

тысяч пудоў больш, чым у мінулым годзе.

Тытуна-ферментатыўныя заводы рэспублікі апрацавалі на 1.360 тон тытуну больш, чым вызначалася планам.

## СПЕКТАКЛІ І КАНЦЭРТЫ ДЛЯ ВУЧНЯУ

Камітэт па справах мастацтваў рашыў павялічыць у бягучым годзе колькасць тэатраў юнага гледача. У першую чаргу новыя Тэатры Юнага Гледача адкрываюцца ў Сталінску і Разані. Аднаўляецца дзейнасць Тэатра Юнага Гледача ў Харкаве і Кіеве.

На ўсіх драматычных і оперных тэатрах краіны штомесячна арганізуюцца два вячэрнія спектаклі для вучняў 8—10 класаў, выхаванцаў рамясловых вучылішчаў і падлеткаў, якія працуюць на прапрыемствах.

# МІЖНАРОДНАЯ ІНФАРМАЦЫЯ

## Падрыхтоўка ў ЗША да дня 26-й гадавіны Чырвонай Арміі

НЬЮ-ЁРК, 19 лютага. (ТАСС). Многія грамадскія арганізацыі ва ўсёй краіне рыхтуюцца адзначыць дзень 26-й гадавіны Чырвонай Арміі. Нацыянальны Совет амерыкана-совецкай дружбы арганізуе 27 лютага ў Ньў-Ёрку мітынг, на якім выступіць з прамовай сепатар-дэмакрат Мэрэй (адштата Мантана). Совет рыхтуецца правесці мітынгі і ў многіх іншых гарадах. Арганізацыя кіноактараў «Амерыкен Сіатар Унг» адзначыць дзень Чырвонай Арміі выступленнямі сваіх членаў на ўсіх клубах, дзе збіраюцца салдаты і маралі. Члены гэтай арганізацыі будуць выконваць совет-

кі гімн, чырвонаармейскія песні і спецыяльныя нумары, прысвечаныя Чырвонай Арміі.

Камітэт па аказанні дапамогі Совецкаму Саюзу ў вайне аб'явіў, што 23 лютага ён будзе перадаваць праз радыёвяшчальную кампанію «Калумбія» тэатралізаваную гісторыю рускай арміі. Камітэт адкрывае таксама ў дзень Чырвонай Арміі спецыяльную выстаўку савецкіх вайсковых плакатаў. Нацыянальны совет амерыкана-совецкай дружбы аб'явіў, што ў перыяд з 20 па 25 лютага будзе спускацца на ваду новае судно тыпа «Вікторы» пад назвай «Перамога СССР».

## ВАЕННЫЯ ДЗЕЙННІ У ІТАЛІІ

ЛОНДАН, 20 лютага. (ТАСС). Як афіцыйна паведамляецца, на працягу мінулых сутак у раёне Апенце інаі жорсткія баі. З абодвух бакоў дзейнічалі танкі і пяхота, падтрыманыя інтэнсіўнымі дзеяннямі артылерыі. Вялікую ак-

тыўнасць праяўляла таксама авіяцыя абодвух бакоў. Праціўніку панесены цяжкія страты.

На асноўным фронце амерыканскай 5-й арміі ажыццёўлены моцны націск на праціўніка ў Касіно і ў горах.

## ВЯЛІКІ НАЛЁТ АМЕРЫКАНСКАЙ АВІАЦЫІ НА ГЕРМАНСКІЯ АВІАЦЫЙНЫЯ ЗАВОДЫ

ЛОНДАН, 20 лютага. (ТАСС). Штаб камандавання амерыканскай стратэгічнай вайскавай авіяцыі сёл на еўрапейскім тэатры вайны апавядае аб тым, што 20 лютага амерыканскія вайсковыя

бардзіроўшчыкі зрабілі налёты на буйныя германскія авіяцыйныя заводы, якія выпускаюць самадзействуючыя і знішчальнікі. Гэты налёты былі сапраўды дзеяннямі налётаў за ўвесь час вайны.

## Налёт англійскай авіяцыі на Берлін і Лейпцыг

ЛОНДАН, 20 лютага. (ТАСС). На паведамленню міністэрства авіяцыі, у ноч на 20 лютага вельмі вялікія сілы англійскіх бомбардыроўшчыкаў зрабілі налёты на Лейпцыг. На горад было скінута больш 2.300 тон фугасных і запальваючых бомбаў. Адназначна вялікія пажары.

Самалёты тыпу «Маскіт» падверглі бомбардыроўцы Берлін і рад аб'ектаў Заходняй Германіі. З усіх гэтых аперацый на свае базы не вярнуліся 79 англійскіх самалётаў.

Апошні налёты на Лейпцыг быў зроблены ў ноч на 13 снежня 1943 года, калі вялікія злучэнні цяжкіх англійскіх бомбардыроўшчыкаў скінупі на горад 1.500 тон бомбаў.

## НАЛЁТ АНГЛІЙСКИХ БАМБАРДЫРОУШЧЫКАУ НА ШТУТГАРТ І МЮНХЕН

ЛОНДАН, 21 лютага. (ТАСС). Афіцыйна паведамляецца, што ў ноч на 21 лютага вялікія злучэнні англійскай бомбардыроўчай авіяцыі зрабілі налёты на Германію. Галоўным аб'ектам налёту з'явіўся Штутгарт. Бамбардыраваны таксама Мюнхен і аб'екты на акупіраваных тэрыторыях.

РЭДАКЦЫЙНАЯ КАЛЕГІЯ.